



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**រាជរដ្ឋាភិបាលកម្ពុជា**

លេខ: ៧៤. អនក្រ. បក

**អនុក្រឹត្យ**

**ស្តីពី**

**ការបង្កើតលេខាធិការដ្ឋានជាតិអាស៊ាន-កម្ពុជា**

**រាជរដ្ឋាភិបាល**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩០៨/១០៥៥ ចុះថ្ងៃទី ២៥ ខែ កញ្ញា ឆ្នាំ ២០០៨ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០៣០៨/០១២ ចុះថ្ងៃទី ៣១ ខែ មិថុនា ឆ្នាំ ២០០៨ ដែលប្រកាសឱ្យប្រើច្បាប់ ស្តីពីការអនុម័តយល់ព្រមលើធម្មនុញ្ញនៃសមាគមប្រជាជាតិអាស៊ានក្មេងៗ
- យោងតាមតម្រូវការចាំបាច់របស់រាជរដ្ឋាភិបាល

**សេចក្តីផ្តើម**

**ជំពូកទី ១**

**បទប្បញ្ញត្តិទូទៅ**

**មាត្រា ១.-**

បង្កើតលេខាធិការដ្ឋានជាតិអាស៊ាន-កម្ពុជា ជាអក្សរឡាតាំង ASEAN National Secretariat of Cambodia ដើម្បីសម្របសម្រួលថ្នាក់ជាតិ និងថ្នាក់តំបន់ នូវកិច្ចការអាស៊ានទាំងអស់របស់ក្រសួង ស្ថាប័ននៃ រាជរដ្ឋាភិបាលកម្ពុជា ។

**ជំពូកទី ២**

**តួនាទី ទីតាំង និងសមាសភាពរបស់លេខាធិការដ្ឋានជាតិអាស៊ាន-កម្ពុជា**

**មាត្រា ២.-**

លេខាធិការដ្ឋានជាតិអាស៊ាន-កម្ពុជា មានតួនាទីដូចខាងក្រោម ៖

- សម្របសម្រួលកិច្ចការអាស៊ានទាំងអស់ និងស្ថាប័នពាក់ព័ន្ធ
- តំកល់ព័ត៌មាន របាយការណ៍ និងឯកសារទាំងអស់ពាក់ព័ន្ធនឹងអាស៊ាន
- សម្របសម្រួលថ្នាក់ជាតិនូវការអនុវត្តន៍សេចក្តីសម្រេចរបស់អាស៊ាន
- សម្របសម្រួល និងជួយរៀបចំកិច្ចប្រជុំនានារបស់អាស៊ាន
- ផ្សព្វផ្សាយការយល់ដឹងអំពីអាស៊ាន និងរួមចំណែកក្នុងការកសាងសហគមន៍អាស៊ាន ។

**មាត្រា ៣.-**

សមាសភាពនៃលេខាធិការដ្ឋានជាតិអាស៊ាន-កម្ពុជា មានដូចខាងក្រោម ៖

- |                                                            |               |
|------------------------------------------------------------|---------------|
| ១- រដ្ឋមន្ត្រីក្រសួងការបរទេស និងសហប្រតិបត្តិការអន្តរជាតិ   | ប្រធាន        |
| ២- រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ              | អនុប្រធាន     |
| ៣- រដ្ឋមន្ត្រីក្រសួងពាណិជ្ជកម្ម                            | អនុប្រធាន     |
| ៤- តំណាងក្រុមប្រឹក្សាអភិវឌ្ឍន៍កម្ពុជា ១ រូប                | សមាជិក        |
| ៥- រដ្ឋមន្ត្រីក្រសួងវប្បធម៌ និងវិចិត្រសិល្បៈ               | សមាជិក        |
| ៦- ប្រធានឧត្តមក្រុមប្រឹក្សាសេដ្ឋកិច្ចជាតិ                  | សមាជិក        |
| ៧- រដ្ឋលេខាធិការទីស្តីការគណៈរដ្ឋមន្ត្រី ១រូប               | សមាជិក        |
| ៨- រដ្ឋលេខាធិការក្រសួងការពារជាតិ ១រូប                      | សមាជិក        |
| ៩- រដ្ឋលេខាធិការក្រសួងការបរទេស និងសហប្រតិបត្តិការអន្តរជាតិ | អគ្គលេខាធិការ |

**មាត្រា ៤.-**

ប្រធាន អនុប្រធាន សមាជិកទាំងអស់ និងអគ្គលេខាធិការ នៃលេខាធិការដ្ឋានជាតិអាស៊ាន-កម្ពុជា ត្រូវតែងតាំងដោយសេចក្តីសម្រេចរបស់រាជរដ្ឋាភិបាលកម្ពុជា ។

**មាត្រា ៥.-**

លេខាធិការដ្ឋានជាតិអាស៊ាន-កម្ពុជា មានទីតាំងនៅទីស្តីការក្រសួងការបរទេស និងសហប្រតិបត្តិការអន្តរជាតិ និងប្រើប្រាស់ត្រារបស់ក្រសួងការបរទេស និងសហប្រតិបត្តិការអន្តរជាតិ ។

**ជំពូកទី ៣**

**កិច្ចដំណើរការរបស់លេខាធិការដ្ឋានជាតិអាស៊ាន-កម្ពុជា**

**មាត្រា ៦.-**

ក្នុងការអនុវត្តនីតិវិធីកិច្ចនានាដែលមានចែងនៅក្នុងធម្មនុញ្ញអាស៊ាន និងដំណើរការការងារប្រចាំថ្ងៃរបស់លេខាធិការដ្ឋានជាតិអាស៊ាន-កម្ពុជា អគ្គនាយកដ្ឋានអាស៊ាន នៃក្រសួងការបរទេស និងសហប្រតិបត្តិការអន្តរជាតិ ត្រូវបានដាក់ឱ្យប្រើការជាសេនាធិការរបស់លេខាធិការដ្ឋានជាតិអាស៊ាន-កម្ពុជា ។

**មាត្រា ៧.-**

ប្រធានលេខាធិការដ្ឋានជាតិអាស៊ាន-កម្ពុជា អាចអញ្ជើញប្រធានស្ថាប័នពាក់ព័ន្ធផ្សេងទៀត ចូលរួមប្រជុំ ឬធ្វើរបាយការណ៍ក្នុងករណីចាំបាច់ ដើម្បីពិភាក្សា និងដោះស្រាយរាល់បញ្ហាទាក់ទងនឹងកិច្ចការអាស៊ាន ។

**មាត្រា ៨.-**

រាល់កិច្ចប្រជុំនានារបស់ផ្នែកជំនាញអាស៊ាន ក្រសួង-ស្ថាប័នដែលពាក់ព័ន្ធ ត្រូវធ្វើរបាយការណ៍សរុបធ្វើជូននាយករដ្ឋមន្ត្រី និងចម្លងជូនលេខាធិការដ្ឋានជាតិអាស៊ាន-កម្ពុជា ។

**ជំពូកទី ៤**

**អវសានប្បញ្ញត្តិ**

**មាត្រា ៩.-**

បទប្បញ្ញត្តិទាំងឡាយណាដែលមានខ្លឹមសារផ្ទុយនឹងអនុក្រឹត្យនេះ ត្រូវទុកជានិរាករណ៍ ។

**មាត្រា ១០.-**

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងការពារជាតិ រដ្ឋមន្ត្រីក្រសួងការបរទេស និងសហប្រតិបត្តិការអន្តរជាតិ រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ រដ្ឋមន្ត្រីក្រសួងពាណិជ្ជកម្ម រដ្ឋមន្ត្រីក្រសួងវប្បធម៌ និងវិចិត្រសិល្បៈ រដ្ឋមន្ត្រី រដ្ឋលេខាធិការគ្រប់ក្រសួង-ស្ថាប័នពាក់ព័ន្ធ ត្រូវអនុវត្តអនុក្រឹត្យនេះចាប់ពីថ្ងៃចុះហត្ថលេខាតទៅ ។

រាជធានីភ្នំពេញ ថ្ងៃ ទី ២៧ ខែ មិថុនា ឆ្នាំ ២០០៩



សម្តេចអគ្គមហាសេនាបតីតេជោ ហ៊ុន សែន

- កន្លែងទទួល:
- ក្រសួងព្រះបរមរាជវាំង
  - អគ្គលេខាធិការដ្ឋានក្រុមប្រឹក្សាធម្មនុញ្ញ
  - អគ្គលេខាធិការដ្ឋានព្រឹទ្ធសភា
  - អគ្គលេខាធិការដ្ឋានរដ្ឋសភា
  - ខុទ្ទកាល័យសម្តេចនាយករដ្ឋមន្ត្រី
  - អគ្គលេខាធិការរាជរដ្ឋាភិបាល
  - ខុទ្ទកាល័យឯកឧត្តម លោកជំទាវ ឧបនាយករដ្ឋមន្ត្រី
  - ដុចមាត្រា ១០
  - រាជកិច្ច ✓
  - ឯកសារ-កាលប្បវត្តិ